

NE RETO VIRAL

Ka ne reto t'i mu' yë be Internet xi ga tu mani yoohë, puyahkha ga ron té grabadu xi ga ron sots'i ne to t'ani n khwa táti xi ga' rih yo nro' ri'ro ne towa'a o ne to xuwi, mu gi' yë ne kha't'ani xi xa' phi gi tá'tu yë por ki tá' re kwaki o gi tá' re tuwi behnuni ka tá' ne to chipitu.

Ro'iwhe ne reto:

In khwa' táti:



- Gi tá'tu xowi na n botella t'i mu' yë n tawi xi gi tá' nëti ka tá' ho tabi n pi'hani.
- Gi tá'tu xahti ne nëbi baa tá'tu pënti mu' kha kha.
- Gi tá'tu yë ne chikuni o gi tá' re to'bi t'u nirawi baa tá'tu siti ni' mowewi.
- Gi tá'tu nú ne video xi gi tá'tu hëpi n thati.

In khwa' té sahts'i:



- Ga ri' si ne thawi o mu ro'iwhe ne tawi n ri'a té sahts'i.
- Ga ri' yunu.
- Ga ri' yë ne kha't'ani pu ri'e kanchi t'u nirak'i o ga ri'e kanchi pi' ri'ro.
- Ga ri' pahna n thuxi o n canela.
- Ga ri'e `uxti ne to to'su pi' na o pi' maxi.
- Ga ri' si n tawi t'u mu' té kwats'i.

¿Xi 'inkha ga ron tú hëwi?

Ne reto viral ga ron tú hëwi ro'iwhe ne ch'ahmu pu ron nawi gi tá'tu xahtihë ne towa'a, ne to xuwi o ne bu'muchacho, xi ka' phi gi tá'tu thiyahë pi' ne red social pu ro'man té 'uxti ret'ëhë.



¡Xi' 'an hechi gi tá'tu yëhë ne towa'a o ne to xuwi!!

Ri' paati n kwenta ne be'mëni gi kho'bu sots'i pi' ne khana be'mëni.